

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീഗുരുപവനപുരാധിശായ ശ്രീകൃഷ്ണായ പരബ്രഹ്മണേ നമഃ

ശ്രീ മേൽപത്തൂർ നാരായണഭട്ടതിരഃ കൃതിഷു
॥ ശ്രീമന്നാരായണീയേ പഞ്ചഷഷ്ടിതമം ദശകം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീമന്നാരായണീയേ പഞ്ചഷഷ്ടിതമം ദശകം ॥

ഗോപീസമാഗമനവർണനം

ഗോപീജനായ കമിതം നിയമാവസാനേ

മാരോത്സവം ത്വമഥ സാധയിതും പ്രവൃത്തഃ |

സാന്ദ്രേണ ചാന്ദ്രമഹസാ ശിശിരീക്യതാശേ

പ്രാപൂരയോ മുരലികാം യമുനാവനാന്തേ || 65.1 ||

സമ്മൂർഛനാഭിരുദിതസ്വരമണ്ഡലാഭിഃ

സമ്മൂർഛയന്തമഖിലം ഭുവനാന്തരാലം |

ത്വദ്വേണുനാദമുപകർണ്യ വിഭോ തരുൺയ -

സ്തത്താദൃശം കമപി ചിത്തവിമോഹമാപുഃ || 65.2 ||

താ ഗേഹകൃത്യനിരതാസ്തനയപ്രസക്താഃ

കാന്തോപസേവനപരാശ്ച സരോരുഹാക്ഷ്യഃ |

സർവം വിസൃജ്യ മുരലീരവമോഹിതാന്യേ

കാന്താരദേശമയി കാന്തതനോ സമേതാഃ || 65.3 ||

കാശ്ചിന്നിജാംഗപരിഭൂഷണമാദധാനാ

വേണുപ്രണാദമുപകർണ്യ കൃതാർധഭൂഷാഃ |

ത്വാമാഗതാ നന്നു തഥൈവ വിഭൂഷിതാഭ്യ -

സ്താ ഏവ സംരൂഢചിരേ തവ ലോചനായ || 65.4 ||

ഹാരം നിതംബഭൂവി കാചന ധാരയന്തി

കാഞ്ചീം ച കംഠഭൂവി ദേവ സമാഗതാ ത്യാം |

ഹാരിത്യാത്മജഘനസ്യ മുകുന്ദ തുഭ്യം
വ്യക്തം ബഭാഷ ഇവ മുഗ്ധമുഖീ വിശേഷാത് || 65.5 ||

കാചിത് കുചേ പുനരസജ്ജിതകഞ്ചുലീകാ
വ്യാമോഹതഃ പരവധൂഭിരലക്ഷ്യമാണാ |
ത്യാമായയൗ നിരുപമപ്രണയാതിഭാര -
രാജ്യാഭിഷേകവിധയേ കലശീധരേവ || 65.6 ||

കാശ്ചിത് ഗൃഹാത് കില നിരേതുമപാരയന്ത്യ -
സ്ത്യാമേവ ദേവ ഹൃദയേ സുദൃഢം വിഭാവ്യ |
ദേഹം വിധൂയ പരചിത്സുഖരൂപമേകം
ത്യാമാവിശൻ പരമിമാ നനു ധന്യധന്യാഃ || 65.7 ||

ജാരാത്മനാ ന പരമാത്മതയാ സ്മരന്ത്യോ
നാർയോ ഗതാഃ പരമഹംസഗതിം ക്ഷണേന |
തം ത്യാം പ്രകാശപരമാത്മതനും കഥഞ്ചി -
ച്ചിന്തേ വഹന്നമൃതമശ്രമമശ്ശുവീയ || 65.8 ||

അഭ്യാഗതാഭിരഭിതോ വ്രജസുന്ദരീഭി -
ർമുഗ്ധസ്മിതാർദ്രവദനഃ കരുണാവലോകി |
നിസ്തീമകാന്തിജലധിസ്ത്വമവേക്ഷ്യമാണോ
വിശ്വൈകഹൃദ്യ ഹര മേ പവനേശ രോഗാൻ || 65.9 ||

|| ഇതി ശ്രീമന്നാരായണീയേ പഞ്ചഷഷ്ടിതമം ദശകം സമാപ്തം ||